

## आकाशवाणी मध्यप्रदेश

### प्रादेशिक समाचार

दिनांक : 05.04.2025

समय : 02.10PM

#### पीएम—श्रीलंका

प्रधानमंत्री नरेन्द्र मोदी ने आज कोलंबो में श्रीलंका के राष्ट्रपति अनुरा कुमारा दिसानायके के साथ द्विपक्षीय वार्ता की है। वार्ता का उद्देश्य दोनों देशों के बीच रणनीतिक और विकास संबंधी भागीदारी को मजबूत बनाना है। दोनों नेताओं की उपस्थिति में रक्षा और ऊर्जा सहित विभिन्न क्षेत्रों में कई समझौतों पर हस्ताक्षर किए गए।

इससे पहले, कोलंबो के इंडिपेंडेंस स्क्वायर में प्रधानमंत्री मोदी का समारोह पूर्वक स्वागत किया गया। वर्ष 2014 से प्रधानमंत्री मोदी का यह चौथा और श्री दिसानायके के राष्ट्रपति बनने के बाद श्रीलंका का पहला दौरा है। प्रधानमंत्री श्री मोदी को श्रीलंका के सर्वोच्च नागरिक सम्मान "श्रीलंका मित्र विभूषण" से सम्मानित किया गया। इस सम्मान के साथ ही दुनिया के बाईस से अधिक देशों ने प्रधानमंत्री श्री को अपने-अपने देश के सर्वोच्च नागरिक सम्मान से नवाजा है।

#### पीएम—श्रीलंका

प्रधानमंत्री नरेन्द्र मोदी ने आज कोलंबो में श्रीलंका के राष्ट्रपति अनुरा कुमारा दिसानायके के साथ द्विपक्षीय वार्ता की है। वार्ता का उद्देश्य दोनों देशों के बीच रणनीतिक और विकास संबंधी भागीदारी को मजबूत बनाना है। दोनों नेताओं की उपस्थिति में रक्षा और ऊर्जा सहित विभिन्न क्षेत्रों में कई समझौतों पर हस्ताक्षर किए गए।

इससे पहले, कोलंबो के इंडिपेंडेंस स्क्वायर में प्रधानमंत्री मोदी का समारोह पूर्वक स्वागत किया गया। वर्ष 2014 से प्रधानमंत्री मोदी का यह चौथा और श्री दिसानायके के राष्ट्रपति बनने के बाद श्रीलंका का पहला दौरा है। प्रधानमंत्री श्री मोदी को श्रीलंका के सर्वोच्च नागरिक सम्मान "श्रीलंका मित्र विभूषण" से सम्मानित किया गया। इस सम्मान के साथ ही दुनिया के बाईस से अधिक देशों ने प्रधानमंत्री श्री को अपने-अपने देश के सर्वोच्च नागरिक सम्मान से नवाजा है।

#### पीएम—प्रदेश दौरा

प्रधानमंत्री नरेन्द्र मोदी 11 अप्रैल को प्रदेश के दौरे पर आएंगे। श्री मोदी अशोकनगर जिले में ईसागढ़ स्थित आनंदपुर धाम जाएंगे। प्रधानमंत्री की यात्रा की तैयारियों का जायजा कल मुख्यमंत्री डॉक्टर मोहन यादव ने जायजा लिया। डॉक्टर यादव हेलीपैड स्थल, सुरक्षा व्यवस्था, रूट चार्ट, मंदिरों के दर्शन स्थल, पूजा स्थान तथा सत्संग स्थल का निरीक्षण कर जानकारी ली। साथ ही अन्य आवश्यक व्यवस्थाओं के संबंध में निर्देश दिए। मुख्यमंत्री ने आनंदपुर धाम स्थित श्री परमहंस अद्वैत मत, श्री आनंद शांति कुंज, श्री आनंद शांति भवन, श्री आनंद सरोवर एवं श्री आनंद शांति धाम पहुंचकर दर्शन किये। मुख्यमंत्री डॉ. यादव ने बैसाखी पर लगने वाले वार्षिक मेले में आने वाले अनुयायियों एवं दर्शनार्थियों के लिये सभी आवश्यक व्यवस्थाएं बेहतर करने के निर्देश दिये।

## मनोज कुमार संस्कार

जानेमाने फिल्म अभिनेता और निर्देशक मनोज कुमार का आज मुंबई के पवन हंस श्मशान घाट पर पूरे राजकीय सम्मान के साथ अंतिम संस्कार किया गया। लंबी बीमारी के बाद कल मुंबई के एक निजी अस्पताल में उनका निधन हो गया था। दिवंगत आत्मा को अंतिम श्रद्धांजलि देने के लिए अमिताभ बच्चन, प्रेम चोपड़ा, सलीम खान और रजा मुराद सहित भारतीय फिल्म उद्योग जगत की बहुत सी हस्तियां मौजूद थीं। 24 जुलाई, 1937 को एबटाबाद में हरिकिशन गोस्वामी के रूप में जन्मे मनोज कुमार ने महान भगत सिंह के जीवन पर आधारित फिल्म 'शहीद' से प्रसिद्धि हासिल की। उनकी फिल्में भारतीय दर्शकों की देशभक्ति की भावनाओं से जुड़ी रहीं, जिससे प्रशंसकों के बीच वे भारत कुमार के नाम से प्रसिद्ध हो गए। 'उपकार' तथा 'पूरब और पश्चिम' सहित उनकी प्रसिद्ध फिल्मों ने राष्ट्रीय गौरव और एकता की भावना को बढ़ावा दिया। उन्हें राष्ट्रीय फिल्म पुरस्कार, पद्म श्री और भारतीय सिनेमा के सर्वोच्च सम्मान दादा साहब फाल्के पुरस्कार से सम्मानित किया गया। राष्ट्रपति द्रौपदी मुर्मु, उपराष्ट्रपति जगदीप धनखड़, प्रधानमंत्री नरेन्द्र मोदी, विपक्ष के नेता राहुल गांधी, मध्य प्रदेश के मुख्यमंत्री डॉक्टर मोहन यादव और अन्य गणमान्य व्यक्तियों ने मनोज कुमार के निधन पर शोक व्यक्त किया है।

## जम्मू-कश्मीर घुसपैठिया

जम्मू-कश्मीर में कल देर रात जम्मू में सुरक्षा बलों ने अंतरराष्ट्रीय सीमा पर एक पाकिस्तानी घुसपैठिए को मार गिराया। कल रात जम्मू सीमा पर एक घुसपैठिए को अंतरराष्ट्रीय सीमा पार करते हुए देखा गया। आरएस पुरा सेक्टर में अब्दुलियान सीमा चौकी पर उसे मार गिराया गया। घुसपैठिए की पहचान और इरादे का पता लगाने की कोशिश की जा रही है। सीमा सुरक्षा बल के प्रवक्ता ने बताया कि इस घटना को लेकर पाकिस्तानी रैंजर्स के साथ कड़ा विरोध दर्ज कराया गया है।

## मुक्केबाजी विश्वकप

मुक्केबाजी में भारत के अभिनाश जामवाल ने ब्राजील में 2025 विश्व मुक्केबाजी कप में पुरुषों के 65 किलो भार वर्ग के फाइनल में प्रवेश कर लिया है। जामवाल ने कल रात इटली के जियानलुइगी मालांगा को पांच-शून्य से हरा दिया। आज फाइनल में जामवाल का सामना ब्राजील के यूरी रीस से होगा।

## संक्षिप्त समाचार

- पन्ना में श्री राम जन्म उत्सव समिति द्वारा आयोजित प्रभात फेरी के अंतिम दिन आज प्रदेश के पूर्व मंत्री और पन्ना विधायक बृजेंद्र प्रताप सिंह शामिल हुए।
- आज दुर्गा अष्टमी के अवसर पर नर्मदापुरम में धार्मिक उत्साह का माहौल है। सुबह से दर्शन-जल अर्पण सहित पूजन के लिए देवी मंदिरों में भक्तों की कतारें लगी हैं। वहीं सिंधी कॉलोनी स्थित मां शेरावाली दरबार में सुबह से ही विशेष पूजा-अर्चना और हवन का आयोजन किया गया।
- जबलपुर के बरगी में आज से 15 दिवसीय झील महोत्सव शुरू हो रहा है। इस दौरान पानी, जमीन और आसमान में एडवेंचर स्पोर्ट्स होंगे। वहीं आज नृत्य नाटिका से नर्मदा की स्तुति कर महोत्सव का शुभारंभ होगा।
- भक्ति की आराधना का पर्व नवरात्री के तहत महाअष्टमी के मौके पर आगरमालवा जिले के अनके घरों और देवी मंदिरों में आज माता के आठवें स्वरूप महागौरी के रूप में कुल देवी की विशेष पूजा अर्चना की जा रही है।